

Vishnu Padadi

Kesantha Varnana

Stotram

శ్రీ విష్ణు పాదాదికేశాంతవర్ణన

స్తోత్రం

లక్ష్మీభర్తుర్భుజాగ్రే కృతవసతి సితం యస్య రూపం
విశాలం

నీలాద్రేస్తుంగశృంగస్థితమివ రజనీనాథబింబం
విభాతి |

పాయాన్నః పాంచజన్యః స దితిసుతకులత్రాసనైః
పూరయన్స్వే-

-ర్షి ధ్వానైర్షీ రదౌఘధ్వనిపరిభవదైరంబరం

కంబురాజః || 1 ||

ఆహుర్యస్య స్వరూపం క్షణముఖమఖిలం

సూరయః కాలమేతం

ధ్వాంతస్వైకాంతమంతం యదపి చ పరమం

సర్వధాంనాం చ ధామ |

చక్రం తచ్ఛక్రపాణేర్దితిజతనుగలద్రక్తధారాక్తధారం

శశ్వన్నో విశ్వవంద్యం వితరతు విపులం శర్మ

ధర్మాంశుశోభం || 2 ||

అవ్యాన్నిర్ఘాతఘోరో

హరిభుజపవనామర్శనాధ్మాతమూర్తే-

-రస్మాన్విస్మేరనేత్రత్రిదశనుతివచఃసాధుకారైః

సుతారః |

సర్వం సంహర్తుమిచ్ఛోరరికులభువన

స్ఫారవిష్ఫారనాదః

సంయత్కల్పాంతసింధౌ శరసలీలఘటావార్ముచః

కార్ముకస్య || 3 ||

జీమూతశ్యామభాసా ముహూరపి భగవద్భాహునా

మోహాయంతీ

యుద్ధేషూద్ధూయమానా ఝటితి తటిదివాలక్ష్యతే

యస్య మూర్తిః |

సోఽసిస్త్రాసాకులాక్షత్రిదశరిపువపుఃశోణితాస్వాదత్ప

ప్రో

నిత్యానందాయ భూయాన్మధుమథనమనోనందనో

నందకో నః || 4 ||

కంరాకారా మురారేః

కరకమలతలేనానురాగాద్ధృహీతా

సంయగ్వృత్తా స్థితాగ్రే సపది న సహతే దర్శనం

యా పరేషాం |

రాజంతీ దైత్యజీవాసవమదముదితా

లోహితాలేపనార్ద్రా

కామం దీప్తాంశుకాంతా ప్రదిశతు దయితేవాస్య

కౌమోదకీ నః || 5 ||

యో విశ్వప్రాణభూతస్తనురపి చ

హరేర్యానకేతుస్వరూపో

యం సంచింత్యైవ సద్యః

స్వయమురగవధూవర్గగర్భాః పతంతి |

చంచచ్చండోరుతుండత్తుటితఫణివసారక్తపంకాంకిత

స్యం

వందే చందోమయం తం ఖగపతిమమలస్వర్ణవర్ణం

సుపర్ణం || 6 ||

విష్ణోర్విశ్వేశ్వరస్య ప్రవరశయనకృత్సర్వలోకైకధర్తా

సోఽనంతః సర్వభూతః పృథువిమలయశాః

సర్వవేదైశ్చ వేద్యః |

పాతా విశ్వస్య శశ్వత్సకలసురరిపుధ్వంసనః

పాపహంతా

సర్వజ్ఞః సర్వసాక్షీ సకలవిషభయాత్పాతు భోగీశ్వరో

నః || 7 ||

వాగ్భాగైర్యాదిభేదైర్విదురిహ మునయో యాం

యదీయైశ్చ పుంసాం

కారుణ్యార్థైః కటాక్షైః సకృదపి పతితైః సంపదః స్యుః

సమగ్రాః |

కుందేందుస్వచ్ఛమందస్మితమధురముఖాంభోరు

హం సుందరాంగీం

వందే వంద్యామశేషైరపి

మురభిదురోమందిరామిందిరాం తాం || 8 ||

యా సూతే సత్త్వజాలం సకలమపి సదా

సంనిధానేన పుంసో

ధత్తే యా తత్త్వయోగాచ్ఛరమచరమిదం భూతయే

భూతజాతం |

ధాత్రీం స్థాత్రీం జనిత్రీం ప్రకృతిమవికృతిం విశ్వశక్తిం

విధాత్రీం

విష్ణోర్విశ్వాత్మనస్తాం విపులగుణమయీం

ప్రాణనాథాం ప్రణామి || 9 ||

యేభ్యోఽసూయద్భిరుచ్చైః సపది పదమురు

త్యజ్యతే దైత్యవర్గై-

-ర్యేభో ధర్తుం చ మూర్ధ్నా స్పృహయతి సతతం

సర్వగీర్వాణవర్గః |

నిత్యం నిర్మూలయేయుర్నిచితతరమమీ

భక్తినిఘ్నాత్మనాం నః

పద్మాక్షస్యాంఘ్రిపద్మద్వయతలనిలయాః పాంసవః

పాపపంకం || 10 ||

లేఖా

లేఖాదివంద్యాశ్చరణతలగతాశ్చక్రమత్స్వాదిరూపాః

స్నిగ్ధాః సూక్ష్మాః సుజాతా

మృదులలితతరక్షౌమసూత్రాయమాణాః |

దద్యుర్నో మంగళాని భ్రమరభరజుషా

కోమలేనాబ్ధిజాయాః

కంఠేణాంఠేఢ్యమానాః కిసలయమ్మదునా పాణినా

చక్రపాణేః || 11 ||

యస్మాదాక్రామతో ద్యాం

గరుడమణిశిలాకేతుదండాయమానా

దాశ్చ్యోతంతీ బభాసే సురసరిదమలా వైజయంతీవ

కాంతా |

భూమిష్ఠో యస్తథాన్యో

భువనగృహబృహత్స్తంభశోభాం దధౌ నః

పాతామేతౌ పాయోజోదరలలితతలౌ పంకజాక్షస్య

పాదౌ || 12 ||

ఆక్రామద్భ్యాం త్రిలోకీమసురసురపతీ తత్క్షణాదేవ

నీతౌ

యాభ్యాం వైరోచనీంద్రౌ యుగపదపి

విపత్సంపదోరేకధామః |

తాభ్యాం తాంరోదరాభ్యాం

ముహూరహమజితస్యాంచితాభ్యాముభాభ్యాం

ప్రాజ్యైశ్వర్యప్రదాభ్యాం ప్రణతిముపగతః

పాదపంకేరుహాభ్యాం || 13 ||

యేభ్యో వర్ణశ్చతుర్థశ్చరమత ఉదభూదాదిసర్గే

ప్రజానాం

సాహస్రీ చాపి సంఖ్యా ప్రకటమభిహితా సర్వవేదేషు

యేషాం |

ప్రాప్తా విశ్వంభరా

యైరతివితతతనోర్విశ్వమూర్తేర్విరాజో

విష్ణోస్తేభ్యో మహాద్యుః సతతమపి

నమోఽస్త్వంఘ్రిపంకేరుహేభ్యః || 14 ||

విష్ణోః పాదద్వయాగ్రే విమలనఖమణిభ్రాజితా రాజతే

యా

రాజీవస్యేవ రంయా హిమజలకణికాలంకృతాగ్రా

దలాలీ |

అస్మాకం విస్మయార్థాణ్యఖిలజనమన ప్రార్థనీయా

హి సేయం

దద్యాదాద్యానవద్యా తతిరతిరుచిరా

మంగళాన్యంగుళీనాం || 15 ||

యస్యాం దృష్ట్యామలాయాం ప్రతికృతిమమరాః

సంభవంత్యానమంతః

సేంద్రాః

సాంద్రీకృతేర్ష్యాస్త్యపరసురకులాశంకయాతంకవంతః

|

సా సద్యః సాతిరేకాం సకలసుఖకరీం సంపదం

సాధయేన్న -

-శ్చంచచ్చార్వంశుచక్రా

చరణనళినయోశ్చక్రపాణేర్నఖాలీ || 16 ||

పాదాంభోజన్మసేవాసమవనతసురవ్రాతభాస్వత్కిరీ

ట-

-ప్రత్యుష్టోచ్చావచాశ్మప్రవరకరగణైశ్చింతితం

యద్విభాతి |

నంరాంగానాం హరేర్నో

హరిదుపలమహాకూర్మసౌందర్యహారి-

-చ్ఛాయం శ్రేయఃప్రదాయి ప్రపదయుగమిదం

ప్రాపయేత్పాపమంతం || 17 ||

శ్రీమత్యై చారువృత్తే కరపరిమలనానందహృష్టి

రమాయాః

సౌందర్యాఢ్యేంద్రనీలోపలరచితమహాదండయోః

కాంతిచోరే |

సూరీంద్రైః స్థూయమానే సురకులసుఖదే

సూదితారాతిసంఘే

జంఘే నారాయణీయే ముహూరపి

జయతామస్మదంహో హరంత్యై || 18 ||

సంయక్సాహ్యం విధాతుం సమమివ సతతం

జంఘయోః ఖిన్నయోర్యే

భారీభూతోరుదండద్వయభరణకృతోత్తంభభావం

భజేతే |

చిత్తాదర్శం నిధాతుం మహితమివ సతాం తే

సముద్రాయమానే

వృత్తాకారే విధత్తాం హృది ముదమజితస్యానిశం

జానునీ నః || 19 ||

దేవో భీతిం విధాతుః సపది విదధతౌ కైటభాఖ్యం

మధుం చా-

-ప్యారోప్యారూఢగర్వావధిజలధి యయోరాదిదైత్యౌ

జఘాన |

వృత్తావన్యోన్యతుల్యౌ చతురముపచయం

బిభ్రతావభ్రనీలా-

-వూరూ చారూ హరేస్తౌ ముదమతిశయినీం

మానసే నో విధత్తాం || 20 ||

పీతేన ద్యోతతే

యచ్ఛతురపరిహితేనాంబరేణాత్యుదారం

జాతాలంకారయోగం జలమివ

జలధేర్బాడబాగ్నిప్రభాభిః |

ఏతత్పాతిత్యదాన్నో జఘనమతిఘనాదేనసో
మాననీయం

సాతత్యేనైవ చేతోవిషయమవతరత్పాతు

పీతాంబరస్య || 21 ||

యస్యా దాంనా త్రిధాన్నో జఘనకలితయా

భ్రాజతేఽంగం యథాభే-

-ర్మధ్యస్తో

మందరాద్విర్భుజగపతిమహాభోగసంనద్ధమధ్యః |

కాంచీ సా కాంచనాభా మణివరకిరణైరుల్లసద్భిః

ప్రదీప్తా

కల్యాం కళ్యాణదాత్రీం మమ మతిమనిశం

కంఠరూపాం కరోతు || 22 ||

ఉన్నంఠం కంఠముచ్చైరుపచితముదభూద్యత్ర

పత్తైర్విచిత్రైః

పూర్వం గీర్వాణపూజ్యం కమలజమధుపస్యాస్పదం

తత్ప్రయోజం |

యస్మిన్నీలాశ్మనీలైస్తరలరుచిజలైః పూరితే

కేలిబుద్ధ్యా

నాలీకాక్షస్య నాభీసరసి వసతు

నశ్చిత్తహంసశ్చిరాయ || 23 ||

పాతాలం యస్య నాలం వలయమపి దిశాం

పత్రపంక్తీర్నగేంద్రా-

-న్విద్వాంసః కేసరాలీర్విదురిహ విపులాం కర్ణికాం

స్వర్ణశైలం |

భూయాద్గాయత్స్వయంభూమధుకరభవనం

భూమయం కామదం నో

నాలీకం నాభిపద్మాకరభవమురు తన్నాగశయ్యస్య

శౌరేః || 24 ||

ఆదౌ కల్పస్య యస్మాత్ప్రభవతి వితతం

విశ్వమేతద్వికల్పైః

కల్పాంతే యస్య చాంత ప్రవిశతి సకలం స్థావరం

జంగమం చ |

అత్యంతాచింత్యమూర్తేశ్చిరతరమజితస్యాంతరిక్షస్వ

రూపే

తస్మిన్నస్మాకమంతఃకరణమతిముదా

క్రీడతాత్త్రోడభాగే || 25 ||

కాంత్యంభఃపూరపూర్ణే

లసదసితవలీభంగభాస్వత్తరంగే

గంభీరాకారనాభీచతురతరమహావర్తశోభిన్యదారే |

క్రీడత్వానద్వహేమోదరనహనమహాబాడబాగ్నిప్రభా

ఢ్యే

కామం దామోదరీయోదరసలిలనిధౌ

చిత్తమత్స్యేశ్చిరం నః || 26 ||

నాభీనాలీకమూలాదధికపరిమళోన్మోహితానామలీ

నాం

మాలా నీలేవ యాంతీ స్ఫురతి రుచిమతీ

వక్త్రపద్మోన్ముఖీ యా |

రంయా సా రోమరాజిర్మహితరుచికరీ మధ్యభాగస్య

విష్ణో-

-శ్చిత్తస్థా మా విరంసీచ్చిరతరముచితాం

సాధయంతీ శ్రియం నః || 27 ||

సంస్తీర్ణం

కౌస్తుభాంశుప్రసరకిసలయైర్ముగ్ధముక్తాఫలాఢ్యం

శ్రీవత్సోల్లాసి పుల్లప్రతినవవనమాలాంకి

రాజద్భుజాంతం |

వక్షః శ్రీవృక్షకాంతం మధుకరనికరశ్యామలం

శార్ఙ్గపాణేః

సంసారాధ్వశ్రమారైరుపవనమివ యత్సేవితం

తత్ప్రపద్యే || 28 ||

కాంతం వక్షో నితాంతం విదధదివ గలం కాలిమా

కాలశత్రో-

-రిందోర్బింబం యథాంకో మధుప ఇవ తరోర్మంజరీం

రాజతే యః |

శ్రీమాన్నిత్యం విధేయాదవిరలమిలితః

కౌస్తుభశ్రీప్రతానైః

శ్రీవత్సః శ్రీపతేః స శ్రియ ఇవ దయితో వత్స

ఉచ్చైఃశ్రియం నః || 29 ||

సంభూయాంభోధిమధ్యాత్సపది సహజయా యః

శ్రియా సంనిధతే

నీలే నారాయణోరఃస్థలగగనతలే హారతారోపసేవ్యే |

ఆశాః సర్వాః ప్రకాశా

విదధదపిదధచ్చాత్మభాసాన్యతేజా-

-స్యాశ్చర్యస్యాకరో నో ద్యుమణిరివ మణిః కౌస్తుభః

సోఽస్తుభూత్యై || 30 ||

యా వాయావానుకూల్యాత్సరతి మణిరుచా

భాసమానా సమానా

సాకం సాకంపమంసే వసతి విదధతీ వాసుభద్రం

సుభద్రం |

సారం సారంగసంఘైర్ముఖరితకుసుమా మేచకాంతా

చ కాంతా

మాలా మాలాలితాస్మాన్న విరమతు

సుఖైర్యోజయంతీ జయంతీ || 31 ||

హారస్యోరుప్రభాభిః ప్రతినవవనమాలాశుభిః

ప్రాంశురూపైః

శ్రీభిశ్చాప్యంగదానాం కబలితరుచి

యన్నిష్కభాభిశ్చ భాతి |

బాహుల్యేనైవ

బద్ధాంజలిపుటమజితస్యాభియాచామహే త-

-ద్వంధార్తిం బాధతాం నో బహువిహతికరీం

బంధురం బాహుమూలం || 32 ||

విశ్వత్రాణైకదీక్షాస్తదనుగుణగుణక్షత్రనిర్మాణదక్షాః

కర్తారో దుర్నిరూపస్ఫుటగుణయశసా

కర్మణామద్భుతానాం |

శార్ఙ్గం బాణం కృపాణం ఫలకమరిగదే పద్మశంఖౌ

సహస్రం

బిభ్రాణాః శస్త్రజాలం మమ దధతు హరేర్బాహవో

మోహహానిం || 33 ||

కంఠాకల్పోద్గతైర్యః

కనకమయలసత్కుండలోత్థైరుదారై-

-రుద్యోతైః కౌస్తుభస్యాప్యరుభిరుపచితశ్చిత్రవర్ణో

విభాతి |

కంఠాశ్లేషే రమాయాః కరవలయపదైర్ముద్రితే

భద్రరూపే

వైకుంఠీయేఽత్ర కంఠే వసతు మమ మతిః

కుంఠభావం విహాయ || 34 ||

పద్మానందప్రదాతా పరిలసదరుణశ్రీపరీతాగ్రభాగః

కాలే కాలే చ కంఠుప్రవరశశధరాపూరణే యః

ప్రవీణః |

వక్తాకాశాంతరస్థస్తిరయతి నితరాం

దంతతారౌఘశోభాం

శ్రీభర్తుర్దంతవాసోద్యుమణిరఘతమోనాశనాయాస్త్వ

సౌ నః || 35 ||

నిత్యం స్నేహాతిరేకాన్నిజకమితురలం

విప్రయోగాక్షమా యా

వక్తేందోరంతరాలే కృతవసతిరివాభాతి నక్షత్రరాజిః |

లక్ష్మీకాంతస్య

కాంతాకృతిరతివిలసన్ముగ్ధముక్తావలిశ్రీ-

-ర్దంతాలీ సంతతం సా

నతినుతినిరతానక్షతాన్రక్షతాన్నః || 36 ||

బ్రహ్మన్బ్రహ్మణ్యజిహ్మాం మతిమపి కురుషే దేవ

సంభావయే త్వాం

శంభో శక్ర త్రిలోకీమవసి కిమమరైర్నారదాద్యాః

సుఖం వః |

ఇత్థం సేవావనంరం సురమునినికరం వీక్ష్య విష్ణోః

ప్రసన్న -

-స్యాస్యేందోరాస్రవంతీ

వరవచనసుధాప్లదయేన్మానసం నః || 37 ||

కర్ణస్థస్వర్ణకంరోజ్జ్వలమకరమహాకుండలప్రోతదీప్య-

-న్మాణిక్యశ్రీప్రతానైః పరిమిలితమలిశ్యామలం

కోమలం యత్ |

ప్రోద్యత్సూర్యాంశురాజన్మరకతముకురాకారచోరం

మురారే-

-ర్గాఢామాగామినీం నః శమయతు విపదం

గండయోర్మండలం తత్ || 38 ||

వక్త్రాంభోజే లసంతం ముహూరధరమణిం

పక్వబింబాభిరామం

దృష్ట్వా ద్రష్టుం శుకస్య

స్ఫుటమవతరతస్తుండదండాయతే యః |

ఘోణః శోణీకృతాత్మా

శ్రవణయుగళసత్కుండలోస్తైర్మురారేః

ప్రాణాఖ్యస్యానిలస్య ప్రసరణసరణిః ప్రాణదానాయ నః

స్యాత్ || 39 ||

దిక్కాలౌ వేదయంతౌ జగతి ముహూరిమౌ

సంచరంతౌ రవీందూ

త్రిలోక్యాలోకదీపావభిదధతి యయోరేవ రూపం

మునీంద్రాః |

అస్మానబ్జప్రభే తే ప్రచురతరకృపానిర్భరం ప్రేక్షమాణే

పాతామాతాంరశుక్లాసితరుచిరుచిరే పద్మనేత్రస్య

నేత్రే || 40 ||

పాతాత్పాలపాతాత్పతగపతిగతేర్భ్రూయుగం

భుగ్నుమధ్యం

యేనేషచ్ఛాలితేన స్వపదనియమితాః సాసురా

దేవసంఘాః |

న్యత్యల్లాలాటరంగే రజనికరతనోరర్థఖండావదాతే

కాలవ్యాలద్వయం వా విలసతి సమయా

వాలికామాతరం నః || 41 ||

లక్ష్మకారాలకాలిస్ఫురదలికశశాంకార్ధసందర్శమీల-

-
న్నేత్రాంభోజప్రబోధోత్సుకనిభృతతరాలీనభృంగచ్ఛటా
భే |

లక్ష్మీనాథస్య

లక్ష్మీకృతవిబుధగణాపాంగబాణాసనార్ధ-

-చ్ఛాయే నో భూరిభూతిప్రసవకుశలతే భ్రూలతే

పాలయేతాం || 42 ||

రూక్షస్మారేక్షుచాపచ్యుతశరనికరక్షీణలక్ష్మీకటాక్ష-

-
ప్రోత్ఫుల్లత్పద్మమాలావిలసితమహితస్ఫాటికైశాన
లింగం |

భూయాద్భూయో విభూత్యై మమ

భువనపతేర్భ్రూలతాద్వంద్వమధ్యా-

-దుత్తం తత్పండ్రమూర్ధ్వం

జనిమరణతమఃఖండనం మండనం చ || 43 ||

పీఠీభూతాలకాంతే కృతమకుటమహాదేవలింగప్రతిష్ఠే

లాలాటే నాట్యరంగే వికటతరతటే కైటభారేశ్చిరాయ

|

ప్రోద్ధాట్వైవాత్మ తంద్రీప్రకటపటకుటీం ప్రస్ఫురంతీం

స్ఫుటాంగం

పట్వీయం భావనాఖ్యాం చటులమతినటీ నాటికాం

నాటయేన్నః || 44 ||

మాలాలీవాలిధాంనః కువలయకలితా శ్రీపతేః

కుంతలాలీ

కాలింద్యారుహ్య మూర్ధ్నో గలతి

హరశిరఃస్వర్ధునీస్పర్ధయా ను |

రాహుర్వా యాతి వక్త్రం

సకలశశికలాభ్రాంతిలోలాంతరాత్మా

లోక్షైరాలోక్యతే యా ప్రదిశతు సతతం సాఖిలం

మంగళం నః || 45 ||

సుప్తాకారాః ప్రసుప్తే భగవతి

విబుధైరప్యదృష్టస్వరూపా

వ్యాప్తవ్యోమాంతరాలాస్తరలమణిరుచా రంజితాః

స్పష్టభాసః |

దేహచ్ఛాయోద్గమాభా

రిపువపురగురుష్టోషరోషాగ్నిధూంయాః

కేశాః కేశిద్విషో నో విదధతు విపులక్లేశపాశప్రణాశం

|| 46 ||

యత్ర

ప్రత్యుప్తరత్నప్రవరపరిలసద్భూరిరోచిష్టుతాన-

-స్ఫూర్త్యాం

మూర్తిర్మురారేర్ద్యుమణిశతచితవ్యోమవద్దుర్నిరీక్ష్యా |

కుర్వత్పారేపయోధి

జ్వలదకృశశిఖాభాస్వదౌర్వాగ్నిశంకాం

శశ్వన్నః శర్మ దిశ్యాత్కలికలుషతమఃపాటనం

తత్కీరీటం || 47 ||

భ్రాంత్యా భ్రాంత్యా

యదంతస్త్రీభువనగురురప్యబ్దకోటీరనేకా

గంతుం నాంతం సమర్థో భ్రమర ఇవ

పునర్నాభినాలీకనాలాత్ |

ఉన్మజ్జన్నూర్జితశ్రీస్త్రీభువనమపరం నిర్మమే

తత్సదృక్షం

దేహాంభోధిః స దేయాన్నిరవధిరమృతం

దైత్యవిద్వేషిణో నః || 48 ||

మత్స్యః కూర్మో వరాహో నరహరిణపతిర్వామనో

జామదగ్న్యః

కాకుత్స్థః కంసఘాతీ మనసిజవిజయీ యశ్చ

కల్కిర్భవిష్యన్ |

విష్ణోరంశావతరా భువనహితకరా

ధర్మసంస్థాపనార్థాః

పాయాసుర్కాం త ఏతే

గురుతరకరుణాభారఖిన్నా శయా యే || 49 ||

యస్మాద్వాచో నివృత్తాః సమమపి మనసా

లక్షణామీక్షమాణాః

స్వార్థాలాభాత్పరార్థవ్యపగమకథనశ్లాఘినో

వేదవాదాః |

నిత్యానందం

స్వసంవిన్నిరవధివిమలస్వాంతసంక్రాంతబింబ-

-చ్ఛాయాపత్యాపి నిత్యం సుఖయతి యమినో

యత్తదవ్యాన్మహో నః || 50 ||

ఆపాదాదా చ శీర్షాద్వపురిదమనఘం వైష్ణవం యః

స్వచిత్తే

ధత్తే నిత్యం నిరస్తాఖిలకలికలుష సంతతాంతః

ప్రమోదం |

జుహ్వాఙ్జిహ్వాకృశానౌ హరిచరితహవిః

స్తోత్రమంత్రానుపారై-

-స్తత్పాదాంభోరుహాభ్యాం సతతమపి నమస్కుర్మహే
నిర్మలాభ్యాం || 51 ||

మోదాత్పాదాదికేశస్తుతిమితిరచితా కీర్తయిత్వా
త్రిధాంస

పాదాబ్జద్వంద్వసేవాసమయనతమతిర్మస్తుకేనానమే
ద్య |

ఉన్ముచ్చ్యైవాత్మనైనోనిచయకవచక పంచతామేత్య
భానో-

-ర్పింబాంతర్గోచర స ప్రవిశతి

పరమానందమాత్మస్వరూపం || 52 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ శ్రీ విష్ణు

పాదాదికేశాంతవర్ణణ స్తోత్రం సంపూర్ణం |